



QORTI KOSTITUZZJONALI

IMĦALLFIN

ONOR IMĦALLEF ROBERT MANGION
(Aġent President)

ONOR. IMĦALLEF GRAZIO MERECIECA
ONOR. IMĦALLEF JOSETTE DEMICOLI

Seduta ta' nhar it-Tlieta, 18 ta' Marzu 2025

Numru: 1

Rikors numru: 389/1992/3 JRM

(1) Vincent CURMI u l-Avukat Noel Arrigo bħala ko-amministraturi tal-assi tal-mejjet Markiż John Scicluna, u b'digriet tat-18 ta' Settembru, 2008, l-atti għaddew f'isem Marie Christianne Ramsey mart Umberto Pergola bħala użufruttwarja u f'isem bintha Justine Pergola bħala werrieta universali minħabba l-mewt tal-Markiż Joseph Scicluna fil-mori tal-kawża; (2) Professur Dr Joseph Maximilian Ganado bħala *aventi causa* tal-mejta Marie Josephine Bugeja; (3) Magda Camilleri f'isimha proprju, u b'digriet tas-6 ta' Marzu 2025 l-atti ġew trasfużi f'isem Marie Therese Debono, Anthony Achilles Camilleri, Martin Bugeja, Sarah Bugeja, Leanne Bugeja Guapp, Francesca Guglin nêe Camilleri, Nicholas Camilleri, Jonathan Philip Gilbert, Vanessa Jane Mary Gray, Amanda Elizabeth Alice Lair u Peter Fiorini Lowell minflok Magda Camilleri li mietet fil-

15 ta' April 2015; u bħala prokuratriċi f'isem Monica Gilbert mart il-Maġġur John Gilbert, u b'digriet tas-6 ta' Marzu 2025 l-atti ġew trasfużi f'isem Amanda Elizabeth Alice Lair, Jonathan Philip Gilbert u Vanessa Jane Mary Gray bħala eredi universali tal-mejta Monica Gilbert; Marie Therese De Bono armla tal-mejjet Maġġur Anthony De Bono u Anthony Achilles Camilleri, kif ukoll l-imsemmi John Gilbert għal kull interess li jista' jkollu, ilkoll imsiefra minn dawn il-gżejjer; Christine Bugeja mart Victor u l-istess Victor Bugeja bħala amministratur tal-beni parafernali ta' martu, u b'digriet tas-16 ta' Lulju, 2008, l-atti għaddew f'isem Sarah mart Timothy Winter, Martin u Leanne, aħwa Bugeja, minħabba l-mewt ta' ommhom ir-rikorrenti Christine Bugeja fil-mori tal-kawża; John Camilleri u b'digriet tal-20 ta' Diċembru, 2010, l-atti għaddew f'isem Maria Carmela sive Lina armla ta' John Camilleri, wara l-mewt tiegħu fil-mori tal-kawża; u b'digriet tas-6 ta' Marzu 2025 l-atti ġew trasfużi f'isem Peter Fiorini Lowell minflok Maria Carmela sive Lina Camilleri li mietet fil-mori, u Raphael Camilleri, u b'digriet tas-6 ta' Marzu 2025 l-atti ġew trasfużi f'isem Francesca Guglin nêe Camilleri u Nicholas Camilleri bħala eredi universali ta' ommhom Virginia Maria sive Vera Camilleri li mietet fil-21 ta' Mejju 2021 fil-vesti tagħha bħala *aventi causa* ta' Raphael Camilleri li miet fis-27 ta' April 2019, ilkoll *aventi causa* tal-mejjet Cecil Camilleri; (4) Avukat Giannino Caruana Demajo bħala *aventi causa* tal-mejjet Avukat Tommaso Caruana Demajo; (5) May armla tal-Professur Victor Caruana Galizia; il-Kurunell Eric Parnis f'ismu proprju kif ukoll bħala mandatarju f'isem Anne Parnis mart Roger u l-istess Roger Parnis bħala amministratur tal-beni parafernali ta' martu; Helen Tomkins mart Richard u l-istess Richard Tomkins bħala amministratur tal-beni parafernali ta' martu; il-Maġġur Peter Manduca; l-Avukat Philip Manduca, Julian Manduca, Sarah Paris mart Kenneth u l-istess Kenneth Paris bħala kap tal-komunjoni tal-akkwisti u amministratur tal-beni parafernali ta'

martu, u Victor Manduca, ilkoll *aventi causa* tal-mejjet Professur Victor Caruana Galizia, u b'digriet tas-17 ta' Ġunju, 2008, l-atti għaddew fil-persuna ta' Anna armla minn Dottor Roger Parnis, Helen mart Richard Tomkins, Irene Christ armla minn Julian Manduca, l-Avukat Dottor Philip, Sarah mart Kenneth Paris u Victor, aħwa Manduca, u dan wara l-mewt tar-rikorrenti May Caruana Galizia, Maġġur Peter Manduca u Dottor Roger Parnis fil-mori tal-kawża; (6) Alice armla ta' Joseph Cassar Torreggiani bħala *aventi causa* tal-mejjet Joseph Cassar Torreggiani, u b'digriet tas-16 ta' Lulju, 2008, l-atti għaddew f'isem Joan, Julia mart Roland Comfort u Edward, aħwa Cassar Torreggiani, minħabba l-mewt ta' Alice Cassar Torreggiani fil-mori tal-kawża, u b'digriet tal-15 ta' Ġunju, 2009, l-atti għaddew f'isem Roger, Edward Roger Winston Joseph, Jacqueline Gylda Maria Cassar Torreggiani Walsh u Stephanie Julia Alice Aida Mkali, aħwa Comfort, minħabba l-mewt ta' Julia u Roland Comfort fil-mori tal-kawża; (7) Maria mart Joseph Paris u l-istess Joseph Paris bħala amministratur tal-beni parafernali ta' martu, u b'digriet tad-29 t'Awwissu, 2008, Maria Paris assumiet l-atti tal-kawża bħala amministratriċi tal-beni vestita f'idejha wara l-mewt ta' żewġha Joseph Paris fil-mori tal-kawża; Joan Galea Naudi, u b'digriet tas-6 ta' Marzu 2025 l-atti ġew trasfużi f'isem Aidan Galea sive Galea Naudi minflok Joan Galea Naudi; Robert Galea, Francis Galea u Joseph Galea Naudi bħala *aventi causa* tal-mejtin Joseph Patrick Galea u Frances Zammit; u b'digriet tas-6 ta' Marzu 2025 l-atti ġew legittimati f'isem Peter Galea Naudi u Julian Galea Naudi flok missierhom Joseph Galea Naudi; u Robert Galea bħala kuratur tal-eredi tal-mejjet Dr Louis Galea; u b'digriet tas-6 ta' Marzu 2025 in-Nutar Michael J Galea assuma l-atti minflok Robert Galea bħala kuratur tal-eredi Dr Louis Galea; (8) Dominic Cutajar bħala amministratur ta' *Capt. O.F. Gollcher Art and Archeology Foundation*, u din il-fondazzjoni bħala *aventi causa* tal-mejjet Olof

Frederick Gollcher; (9) Victor Licari f'ismu proprju u bħala prokuratur f'isem Suor Elena Bernardina sive Helendina Licari of St. Joseph of the Apparition, u ta' Maria Dolores sive Doris mart Vassilios Dionyssopoulos; u Michael Licari, u b'digriet tal-25 ta' Novembru, 2008, l-atti għaddew f'isem Iris Licari kif ukoll uliedha Joseph, Michael-John, Anita mart Edward Aquilina, Johanna mart Mark Vella, u Charlotte mart Ivan Riolo, aħwa Licari, minħabba l-mewt ta' Michael Licari fil-mori tal-kawża; Marie Lourdes Licari, Joseph Bernard Licari, Bernard Licari, Esther mart Eric Vella Bonniċi u l-istess Eric Vella Bonniċi bħala kap tal-komunjoni tal-akkwisti u amministratur tal-beni parafernali ta' martu, Paul Licari, Ruth Aquilina, u Edward Licari, lkoll *aventi causa* tal-mejtin Joseph u Josephine Licari; (10) Louis Victor Radmilli, Denise mart Frank Ferrante, u l-istess Frank Ferrante bħala kap tal-komunjoni tal-akkwisti u amministratur tal-beni parafernali ta' martu, u b'digriet tat-23 ta' Lulju, 2008, l-atti għaddew f'isem Frank Ferrante u f'isem uliedu Bernard, Simone Gatt, Lorraine Formosa, Philip u Martine Ellul, aħwa Ferrante, minħabba l-mewt ta' Denise Ferrante fil-mori tal-kawża; Iris armla ta' George Sciortino, u Elda mart Albert Mizzi, u b'digriet tas-6 ta' Marzu 2025 l-atti ġew trasfużi f'isem Alexander Mizzi minflok id-defunta Elda Mizzi, u l-istess Albert Mizzi bħala kap tal-komunjoni tal-akkwisti u amministratur tal-beni parafernali ta' martu, ilkoll *aventi causa* tal-mejtin Victor Radmilli u martu Emmanuela Radmilli, u b'digriet tat-22 ta' Mejju, 2018, l-atti tal-kawża għaddew fil-persuna ta' Paul u Rachel aħwa Radmilli, David Radmilli, Victor Radmilli, Suzanne mart Michael Paċe wara l-mewt ta' Louis Victor Radmilli; (11) Peter Cassar Torregiani f'isem Mary mart Bernard Sammut Alessi u l-istess Bernard Sammut Alessi bħala amministratur tal-beni parafernali ta' martu, f'isem Francesca Ferro mart Michael u l-istess Michael Ferro bħala amministratur tal-beni parafernali ta' martu, u f'isem Christopher Dickson u Anthony

Dickson *aventi causa* tal-mejta ommhom Victoria Dickson, Ikoll imsifrin minn dawn il-gżejjer; u Christopher Cassar Torregiani, Mark Cassar Torregiani u b'digriet tal-4 ta' Jannar, 2024, l-atti tal-kawża għaddew fil-persuna ta' Julian, Jeremy u Dottor Conrad, aħwa Cassar Torregiani, wara l-mewt ta' missierhom Mark Torregiani fil-mori tal-kawża; Rose Cassar Torregiani; Margaret Parnis England mart John u l-istess John Parnis England bħala amministratur tal-beni parafernali ta' martu, ikoll *aventi causa* tal-mejjet Logotenent Kurunell Frank Cassar Torreggiani, u b'digriet tas-17 ta' Ġunju, 2008, l-atti għaddew f'isem l-imsemmija Margaret Parnis England u f'isem uliedha Stephen, Robin, Nicholas u Johanna mart Stephen Borġ Manduca, aħwa Parnis England, wara l-mewt ta' John Parnis England fil-mori tal-kawża; (12) Anthony Zammit Cutajar u Paul Zammit Cutajar bħala diretturi u f'isem *P. Cutajar & Company Limited*; (13) Mary Rose armla tal-Maġġur Alfred Zammit Cutajar, Joanna mart Joseph Vassallo u l-istess Joseph Vassallo bħala kap tal-komunjoni tal-akkwisti u amministratur tal-beni parafernali ta' martu, u Anthony Zammit Cutajar, ikoll *aventi causa* tal-mejjet Maġġur Alfred Zammit Cutajar; (14) Evelyn mart Ivan Burrridge għall-interess tagħha proprju u bħala *aventi causa* mill-mejta ommha Catherine Pace Asciak, u l-istess Ivan Burrridge bħala kap tal-komunjoni tal-akkwisti u amministratur tal-beni parafernali ta' martu, u b'digriet tal-24 ta' Frar, 2011, l-atti għaddew f'isem Dottor Michelle Tabone bħala Ekonomu ta' Monsinjur Arcisqof Paul Cremona, amministratur tal-beni ekkleżjastiċi djoċesani kollha f'Malta f'isem u fl-interess tad-Dar tal-Provvidenza u f'isem Monsinjur Ġorġ Bezzina bħala Ekonomu ta' Monsinjur Isqof Mario Grech, amministratur tal-beni ekkleżjastiċi ta' Għawdex, u f'isem u fl-interess ta' St Joseph Home, Għawdex, wara l-mewt ta' Evelyn u Ivan miżżewġin Burrridge fil-mori tal-kawża; u b'digriet tas-6 ta' Marzu 2025 l-atti ġew trasfużi f'isem Dottor Michelle Tabone

Ekonomu tal-Monsinjur Arcisqof Charles J Scicluna, Arcisqof ta' Malta, amministratur tal-beni ekkleżjastici f'Malta fl-interess tad-Dar tal-Provvidenza u Anthony Bezzina, segretarju amministrattiv tal-Kurja Djoċesana tad-Djoċesi ta' Għawdex, amministratur tal-beni ekkleżjastici f'Għawdex fl-interess ta' St Joseph Home, Għawdex;

(15) Albert Mizzi bħala direttur u għan-nom u in rappresentanza tas-soċjetà *Alf. Mizzi and Sons Limited*, u b'Nota tal-24 ta' Awwissu, 2016, l-Avukat Alec Mizzi assuma l-atti tal-kawża f'isem Alf. Mizzi and Sons Limited;

(16) Helma mart Kurunell William Attard u l-istess Kurunell William Attard bħala kap tal-komunjoni tal-akkwisti u amministratur tal-beni parafernali ta' martu, u b'digriet tat-8 ta' Frar, 2011, l-atti għaddew f'isem Helma Attard wara l-mewt ta' żewġha William Attard fil-mori tal-kawża u b'digriet tal-Qorti Ċivili Sezzjoni Ġurisdizzjoni Volontarja tas-27 ta' Frar, 2015, George Olaf Attard inġatar bħala kuratur ta' ommu Helma Attard;

(17) Marie Louise mart Cecil James Baker, u l-istess Cecil James Baker bħala kap tal-komunjoni tal-akkwisti u amministratur tal-beni parafernali ta' martu, u b'digriet tat-23 ta' Lulju, 2008, l-atti għaddew f'isem Marie Louise Baker minhabba l-mewt ta' Cecil James Baker fil-mori tal-kawża; u b'digriet tas-6 ta' Marzu 2025 l-atti ġew trasfużi f'isem Edward Baker, John Baker, Roberta Zammit Cutajar u Sarah Zammit Cutajar stante l-mewt ta' Marie Louise Baker;

(18) Juanita mart Alvino Micallef Grimaud u l-istess Alvino Micallef Grimaud bħala kap tal-komunjoni tal-akkwisti u amministratur tal-beni parafernali ta' martu;

(19) Johanna mart Stefan Borġ Manduca u l-istess Stefan Borġ Manduca bħala kap tal-komunjoni tal-akkwisti u amministratur tal-beni parafernali ta' martu;

(20) Kaptan Arthur Lawrence Podestà f'ismu proprju u bħala kap tal-komunjoni tal-akkwisti u amministraturi tal-beni parafernali ta' martu Laura, u b'digriet tad-29 t'Awwissu, 2008, l-atti għaddew f'isem martu Laura Podestà u wliedhom Patricia mart William Cassar Torreggiani u Arthur, aħwa

Podestà , minħabba l-mewt ta' Arthur Lawrence Podestà fil-mori tal-kawża; u l-istess Laura Podestà; u b'digriet tas-6 ta' Marzu 2025 stante l-mewt ta' Laura Podestà l-atti ġew trasfużi f'isem Patricia Cassar Torreggiani u konsegwentement stante l-mewt ta' Patricia Cassar Torreggiani l-atti ġew trasfużi f'isem William Cassar Torreggiani; (21) Maryse mart Kenneth Valenzia u l-istess Kenneth Valenzia, bħala kap tal-komunjoni tal-akkwisti u amministratur tal-beni parafernali ta' martu kif ukoll l-istess Maryse Valenzia bħala prokuratriċi ta' ħuha George Michael Salomone li huwa msiefer minn dawn il-gżejjer; u b'digriet tas-6 ta' Marzu 2025 l-atti ġew trasfużi f'isem Kevin John Valenzia, David Valenzia u Michael Valenzia stante l-mewt ta' Maryse Valenzia; (22) Professur Avukat Ian Refalo, bħala kuratur f'isem il-Markiż Joseph Scicluna, u b'digriet tat-18 ta' Settembru, 2008, l-atti għaddew f'isem Marie Christianne Ramsey mart Umberto Pergola u bintha Justine Pergola minħabba l-mewt tal-Markiż Joseph Scicluna fil-mori tal-kawża; (23) Kavallier Francis Saviour Zammit Cutajar, u b'digriet tal-5 ta' Marzu, 2010, l-atti għaddew f'isem uliedu Joan Scicluna, Paul, Dennis u Philippa, aħwa Zammit Cutajar, minħabba l-mewt ta' Francis Xavier Zammit Cutajar fil-mori tal-kawża; (24) Professur Joseph Victor Zammit Maempel, u b'digriet tas-16 ta' Lulju, 2008, l-atti għaddew f'isem martu Evelyn Zammit Maempel née Camilleri, kif ukoll f'isem uliedu Amelia Craig, Avukat Joseph, il-Kirurgu Frederick, Carmen Cassar u Maria Louisa sive Marisa Gatt, aħwa Zammit Maempel, minħabba l-mewt tal-Professur Joseph Victor Zammit Maempel fil-mori tal-kawża; (25) Antonia armla ta' Joseph Meli Bugeja, u b'digriet tal-1 ta' Lulju, 2008, l-atti għaddew f'isem Martina mart Adrian Salamone, Justine mart Andrew Strickland, u Michael, aħwa Meli Bugeja, ikoll ulied il-mejjet Maurice Meli Bugeja u Anne née Bonniċi Mallia, u favur Simon, Sean, Sandra, Sarah mart Mark Psaila, Silvana mart Matthew Sultana, u Stephen sive Steve, aħwa

Sant Fournier, ilkoll ulied il-mejjet Konti Alfred Sant Fournier minhabba l-mewt ta' Antonia Meli Bugeja fil-mori tal-kawża; (26) Edwin Gerald Bonello, u b'digriet tal-1 ta' Lulju, 2008, l-atti għaddew f'isem Suzanne mart Paul Vassallo, Jacqueline mart Philip Meli, Avukat Rachel u PL Gerald, aħwa Bonello, minhabba l-mewt tal-Avukat Edwin Gerald Bonello fil-mori tal-kawża; (27) Derek Fenech; (28) Denyse Fenech u b'digriet tas-17 ta' Settembru, 2015, l-atti tal-kawża għaddew fil-persuna ta' Magdalene armla minn Anthony Desmond Fenech, bħala prokuratriċi tal-assenti wliedha Dierdre Carr u Keith A. Fenech, u favur Derek Fenech, wara l-mewt ta' Denyse Fenech fil-mori tal-kawża; (29) Kaptan Arthur Zammit Cutajar, u b'digriet tal-11 ta' Novembru, 2010, l-atti għaddew f'isem Michael, Joanna Vassallo u Anthony, aħwa Zammit Cutajar, ulied il-mejjet Alfred u f'isem Joan Scicluna, Paul, Dennis u Philippa, aħwa Zammit Cutajar, ulied il-mejjet Francis Xavier, u f'isem Elaine Apap Bologna, bint George Zammit Cutajar, minhabba l-mewt ta' Arthur Zammit Cutajar fil-mori tal-kawża ; (30) John Parnis England; (31) Stephen Parnis England; (32) Evelyn armla ta' Joseph Soler, u b'digriet tal-11 ta' Novembru, 2010, l-atti għaddew f'isem Reginald sive Ray, u b'digriet tas-6 ta' Marzu 2025 l-atti ġew trasfużi f'isem Mary Anne Soler minflok id-defunt Reginald Soler; Edgar u Elizabeth Mallia, aħwa Soler, u f'isem Richard u Mark, aħwa Soler, ulied il-mejjet Anthony, wara l-mewt ta' Evelyn Soler fil-mori tal-kawża; (33) Nutar Joseph Spiteri u b'digriet tal-10 ta' Jannar 2023 l-atti tal-kawża għaddew f'isem in-Nutar Dr Tonio Spiteri, Nello sive Emanuel Spiteri, Rita Miller, Marisa Miller, u n-Nutar Dr John Spiteri aħwa Spiteri stante l-mewt ta' missierhom Nutar Joseph Spiteri fil-mori tal-kawża

L-ONOREVOLI PRIM MINISTRU TA' MALTA, il-Ministru tal-Finanzi u Dwana, u Maurice Abela, Denis Degiorgio u Antonio Tagliaferro bħala komponenti, dawn l-aħħar tlieta, tal-Kunsill tal-Amministrazzjoni tan-*National Bank of Malta Limited* u l-Avukat Dr Peter Borġ Costanzi u l-Prokuratur Legali Lucy Bonello, maħtura bħala Kuraturi b'digriet tal-15 ta' Diċembru, 1992, biex jirrappreżentaw lill-Kunsill tal-Amministrazzjoni tan-*National Bank of Malta Limited*

Il-Qorti:

1. Dan huwa digriet dwar talba għal rikuża.
2. Permezz ta' rikors ippreżentat minn uħud mir-rikorrenti fit-12 ta' Frar 2025, kif ukoll permezz ta' rikors ta' rikorrenti oħrajn ippreżentat fit-13 ta' Frar 2025, iżda b'kontenut identiku, wara li esponew:

“1. Bażi Legali

Illi kif ġie ritjenut mill-Onorabbli Qorti Kostituzzjonali f'*General Workers Union v. L Avukat Ġenerali et* (Rikors Numru 33/2017 deċiż fl-14 ta' Diċembru 2018) u preċedentement f'*Lawrence Grech v. L-Avukat Ġenerali* (Rikors Numru 37/2015 deċiż fis-7 ta' Marzu 2017) il-ġudikant għandu jirrikuża f'ċirkostanzi fejn il-biża' jew il perċezzjoni ta' parzjalità jkunu imsejsa fuq konsiderazzjonijiet oġġettivi hekk li persuna raġonevoli u mingħajr preġudizzji tagħha tasal biex hi wkoll ikollha dubji dwar l-imparzjalità tal-ġudikant u konsegwentement is-smiegħ tal-kawża da parti tal ġudikant f'tali ċirkostanzi jammonta għal vjolazzjoni tad-dritt għal smiegħ xieraq;

Issir referenza wkoll għat-tagħlim tal-Qorti Ewropea dwar id-Drittijiet tal-Bniedem f' sentenza riċenti tagħha tas-7 ta' Lulju 2020 fil-kawża fl-ismijiet *Scerri v. Malta* (applikazzjoni numru 36318/18):

70. As to the subjective test, the personal impartiality of a judge must be presumed until there is proof to the contrary (see Wettstein, cited above, § 43).

71. As to the objective test, it must be determined whether, quite apart from the judge's conduct, there are ascertainable facts which may raise doubts as to his impartiality. This implies that, in deciding whether in a given case there is a genuine reason to fear that a particular judge lacks impartiality, the standpoint of the person concerned is important but not decisive. What is decisive is whether this fear can be held to be objectively justified (see *Inseher v. Germany* [GCJ, nos. 10211112 and 27505/14, § 287, 4 December 2018]).

73. In this respect, even appearances may be of a certain importance, or, in other words, "Justice must not only be done, it must also be seen to be done." What is at stake is the confidence which the courts in a democratic society must inspire in the public (*ibid.* § 149, and *Micallef v. Malta* [GCJ, no. 17056/06, § 98, ECHR 2009]).

Illi fl-istess sentenzi ġie ritenut li anki l-apparenzi jistgħu jkunu konsiderazzjonijiet oġġettivi li joħolqu dubji dwar l-imparzjalità tal-ġudikant;

2. Bażi Fattwali

Illi l-mertu ta' din il-kawża jtnissel minn sensiela ta' eventi u *policy decisions* meħuda mill-Gvern bejn l-aħħar xhur tal-1973 u nofs 1-1974 fejn essenzjalment in-National Bank of Malta ġie nazzjonalizzat sabiex inħoloq Bank of Valletta Limited, illum Bank of Valletta plc.

Ġie deċiż permezz tas-sentenzi parzjali mogħtija f'din il-kawża li dak it-teħid kien leżiv tad-drittijiet fundamentali tal-esponenti hekk kif tutelati mill-Artikolu 37 tal-Kostituzzjoni.

Kif irrimarkat l-Onorabbli Prim' Awla tal-Qorti Ċivili (Sede Kostituzzjonali) fis-sentenza tagħha tad-9 ta' Jannar 2014 fil-kawża Philip Attard Montalto et v. L-Onorevoli Prim Ministru ta' Malta:

"Illi l-Qorti temmen li l-istħarriġ tal-ilment tar-rikorrenti tista' u trid tagħmlu b'mod spassjonat u b'teħid kont biss tal-provi li joħorġu mill-atti proċesswali u mit-tifsir tal-prinċipji legali li jolqtu l-każ. Dan tista' u sejra tagħmlu lil hinn minn stħarriġ politiku storiku jew idejoloġiku li dan il-każ inevitabilment iqqanqal miegħu kull darba li tissemma l-kwestjoni, u iżjed u iżjed mill-istħarriġ tal-motivi ulterjuri li wieħed jista' jistha jel u jeskoġita. Ir-rikorrenti, f'biċċa l-kbira mis-sottomissjonijiet tagħhom, hassew li kellhom jidhlu f'livell bħal dan ta' argument biex iwasslu sal-port il-każ tagħhom. Ma kellhomx għalfejn. Lil din il-Qorti dak l-atteġament la għenha u lanqas biddlilha l-konvinċiment tagħha li tasal għall-fehma li sejra tasal għaliha. Il-ġudizzju ta' din il-Qorti hija fehma legali u mhux ġudizzju politiku marbut mal-personaġġi li kienu mdaħħla f'dawk il-ġrajja. Irid, madankollu, jingħad li dak li ġara għallanqas fuq livell politiku ta' dak iż-żmien – kien sar b'fehma unanimi tal-forzi politiċi kollha fl-ogħla istituzzjoni tal-pajjiż. Għalkemm għadda bosta żmien minn dawk il-ġrajja

u minkejja s-successjoni ta' bosta amministrazzjonijiet fit-tmexxija tal-pajjiż ta' fehmiet politiċi differenti, il-każ jidher li xorta waħda baqa' sal-lum irid is-soluzzjoni tiegħu mill-Qrati u ma wasalx għal soluzzjoni milfuq minn rieda politika. Għalhekk, huma biss kriterji ta' dritt li din il-Qorti trid toqgħod fuqhom u timxi magħhom biex tasal għall-fehma tagħha dwar il-pożizzjoni tal-partijiet f'din il-kawża."

Is-silta appena citata giet riportata integralment għall-finijiet ta' kuntest, iżda l-iktar parti ċentrali hija dik evidenzjata u sottolineata.

Il-fatti li minnhom tnisslet din il-kawża kienu ta' importanza storiko-politika fundamentali u dan il-każ inevitabbilment iqanqal kwistjonijiet ta' natura politika, storika u ideoloġika.

Għalkemm is-sejbien ta' vjolazzjoni tad-drittijiet fundamentali tal-esponenti jikkostitwixxi ġudikat, u issa l-mertu huwa ċirkoskritt għall-kwistjoni tar-rimedju li għalih huma intitolati l-esponenti, fil-prattika kolloxx għadu miftuħ għaliex il-Gvern qiegħed jargumenta li l-esponenti m'huma intitolati għall-ebda kumpens.

B'dan il-mod il-Gvern qiegħed jipprova jreġġa' lura l-arloġġ u jittanta jxerjen il-fatt tal-vjolazzjoni billi jevita li jagħti kumpens. Il-kwistjonijiet storiċi, politiċi u ideoloġiċi huma għalhekk aktar preżenti u rilevanti minn qatt qabel, anki tenut kont tal-importanza tal-kumpens likwidat bis-sentenza appellata.

Huwa fatt notorju li d-deċiżjonijiet li wasslu għal din il-kawża ittiehdu minn Gvern Laburista li żamm il-maġġoranza parlamentari mill-1971 sal-1987.

Jirriżulta minn informazzjoni liberament disponibbli fuq l-Internet li l-Onorevoli Imħallef Grazio Mercieca kien kandidat tal-Partit Laburista fuq it-Tielet Distrett fl-elezzjoni tal-1981.2 Sussegwentement, l-Onorevoli Imħallef Grazio Mercieca kien għal diversi snin President tas-sezzjoni ġewwa Għawdex tal-Partit Laburista u kien sussegwentement chief of staff fil-Ministeru għal Għawdex.

Illi fil-fehma tal-esponenti fiċ-ċirkostanzi teżisti biża' ċara, u kif ukoll perċezzjoni, ta' possibiltà ta' parzjalità daparti tal-Onorevoli Imħallef Grazio Mercieca tenut kont tal-involvement li huwa kellu ma' Gvernijiet Laburisti tul is-snin, oltre appoġġ dirett ta' politika u aġir tal-istess Gvern meta ikkandida ruħu bħala kandidat elettoral mal-istess Partit f'tliet snin wara l-eventi li wasslu għal din il-kawża.

F'dan il-kuntest ma jridx jintesa li anki l-apparenzi jistgħu jkunu konsiderazzjonijiet oġġettivi li joħolqu dubji dwar l-imparzjalità tal-ġudikant.

Din mhix sempliċi preokkupazzjoni tal-esponenti waħedhom, iżda huwa fattur li ġie riportat fil-gazzetti lokali (vide anness Dok. 'A' u 'B').

Hawnhekk, trid issir distinzjoni bejn iċ-ċirkostanzi tal-kawża preżenti u dawk f'Jonathan Ferris v. Is-Segretarju Prinċipali Permanenti et.' F'dak il-każ, ġie deċiż li l-Onorevoli Imħallef Grazio Mercieca kien attiv fil-politika iżda waqaf saħansitra żmien qabel ma laħaq Maġistrat. Barra minn hekk, il-mertu ta' dak il-każ, li lanqas tqies li kien wieħed proprjament "politiku", twieled wara li hu laħaq ġudikant.

Hawnhekk, għandha ċirkostanzi għal kollox differenti. Il-każ huwa twieled minn deċiżjoni politika tal-Gvern tal-ġurnata li n-National Bank of Malta jiġi nazzjonalizzat, b'mod iżda li ssarrafi fi ksur tad-drittijiet fundamentali tal-esponenti. Dak il-każ ġara ftit snin qabel ma l-Onorevoli Grazio Mercieca intagħġel, u aċċetta li joqgħod, bħala kandidat elettoral tal-Partit Laburista. B'dan il-mod, l-Onorevoli Grazio Mercieca wera adeżjoni mal-politika u d-deċiżjonijiet politiċi tal-Gvern Laburista li kienu tiegħu ftit snin qabel.

Illi b'żieda ma' dana kollu jirriżulta li l-Onorevoli Imħallef Grazio Mercieca għamel numru ta' snin bħala impjegat fl-uffiċċju legali ta' Bank of Valletta. Għalhekk, jiġi sottomess illi l-Onorevoli Imħallef Grazio Mercieca għandu jikkonsidera ulterjorment jekk tali pożizzjoni professjonali tohloqx konflitt partikularment b'rabta ma' informazzjoni li huwa seta' kiseb tul is-snin li kien impjegat ta' Bank of Valletta liema informazzjoni tista' teffettwa l-ġudizzju tiegħu, anki għal dak li jirrigwarda l-valutazzjoni tal-assi (inkluża proprjetà immobijari) li ġew trasferiti minn National Bank of Malta lil Bank of Valletta Limited."

Talbu r-rikuża tal-Imħallef Mercieca.

3. L-intimati l-Onorevoli Prim Ministru ta' Malta u l-Onorevoli Ministru tal-Finanzi opponew it-talba. Huma ssottomettew:

"-omissis-

Illi l-esponenti qiegħdin jopponu għat-talba tar-rikorrenti sabiex jirrikuża ruħu l-Onor. Imħallef Dr Grazio Mercieca u dan għaliex ma jeżistux ir-rekwiżiti fil-Liġi (u lanqas abbażi ta' ġurisprudenza riċenti) sabiex dan iseħh. Fil-fatt meta wieħed iħares lejn l-Artikolu 734(1) tal-Kap.12 tal-Liġijiet ta' Malta u anki lejn il-ġurisprudenza, inkluz dik tal-Qorti Ewropeja dwar id-Drittijiet tal-Bniedem, huwa evidenti li ma jikkonkorru l-elementi skont il-Liġi sabiex l-Onor Imħallef Dr Grazio Mercieca jiġi rikuzat, u sfortunatament ir-rikors tal-esponenti huwa biss attentat sfaċċat ta' *forum shopping* u skuża sabiex jinħoloq intopp proċedurali ieħor sabiex dawn il-proċeduri ta' appell jitwalu bla bżonn;

4. Illi qabel kollox l-esponenti jixtiequ jagħmlu referenza għal diversi prinċipji li jixprunaw l-istitut legali tar-rikuża. Fis-Sentenza fl-ismijiet **Sharon Rose Roche vs Avukat Generali et** deciza mill-Prim'Awla tal-Qorti Civili fil-31 ta' Mejju 2018 intqal illi:

"Il-Qorti Kostituzzjonali għamlet referenza għas-sentenza fl-ismijiet **Onor. Sen. G. Strickland vs Avv. Dr. E. Mizzi**, deċiża fis-17 ta' Lulju 1934, fejn il-Prim, Awla tal-Qorti Civili kienet daħlet *funditus* fil-fondament ġuridiku, sinifikat u portata tad-disposizzjonijiet tal-liġi, tad-dottrina u ġurisprudenza in propositu għal dana l-istitut (tar-rikuża). Irribadiet li d-dispożizzjoni Maltija dwar ir-rikuża ma ttieħditx minn sors wieħed, u lanqas ma ġie segwit prinċipju uniku, imma ġie mibni fuq sistema eklektika. Irrieniet li l-Liġi Maltija fuq dan l-istitut hija differenti minn dik Ingliża u minn dik Taljana. Hija aktar stringenti minn dik Ingliża u Taljana billi hija ċirkostretta bl-artikoli 733 sa 740 Kap 12 (u llum anke b'salvagwardji kostituzzjonali u konvenzjonali). Minħabba f'hekk kien ġie konċess lill-Imħallef Malti li huwa jkun l-uniku arbitru dwar il-konformita' o meno ta' l-atti tiegħu mal-liġi meta titqajjem eccezzjoni dwar rikuża. Il-Qorti enuncjat il-prinċipju li "Is-sistema Maltija hi mibnija fuq il-premessa li "il giudice non si presume ne' parziale ne corrotto"- riflessjoni tal-massima iccitata minn Blackstone (ante) li ġie applikat fil-ġurisprudenza anke reċenti tal-Qrati tagħna. (Vide ad eż. l-Imħ. **Dottor Carmelo sive Lino Farrugia Sacco v L-On. Prim Ministru et**- QK 27/01/2014).

Il-Qorti fil-kaz citat ta' **Strickland v Mizzi** irriteniet li:

"Il giudice in Malta non e' protetta o non si ritiene richiedere protezione contro ricusazioni legģiere, ingiuste, maliziose e vessatorie, appunto perche' la spiriio della nostra legge e' di nonfrapporre alcun ostacolo o limite qualsiasi al diritto dei litiganti di ricusare il giudice secondo il proprio apprezzamento difatta o di diritto. Pero' il giudice nostro gode un arbitrio discrezionale il piu' ampio, in quanto che, benche' costretto da leggi positive, egli e' il sala arbiro della conformita' o meno dei proprii atti a tali leggi, e la sua sentenza in proposito e' inappellabile ed insindacabile .."

Illi fis-Sentenza fl-ismijiet **A.K. v. Liechtenstein**, il-QEBD fid-9 t'Ottubru 2015 f'paragrafu 82 ġie kkunsidrat illi:

"82. (...) the Couri agrees with the Government's argument that in small jurisdictions, excessively strict standards in respect of motions for bias could unduly hamper the administration of justice."

Illi fis-Sentenza fl-ismijiet **Meznaric v. Croatia** il-QEBD fit-30 ta' Novembru 2005 f'paragrafu 27 ġie kkunsidrat illi:

"27. The Court notes that the exisience of national procedures Jor ensuring impartiality, namely rules regulating the withdrawal of judges, is a relevant Jactor. Such rules manifest the national legislature's concern to remove all reasonable doubts as to the impartiality of the judge or court concerned and constitute an attempt to ensure impartiality by eliminating the causes for such concerns. In addition to ensuring the absence of actual bias, they are directed at removing any appearance of partiality

and so serve to promote the confidence which the courts in a democratic society must inspire in the public. Accordingly, a failure to abide by these rules means that the case has been heard by a tribunal whose impartiality was recognised by national law to be open to doubt. Provided they are not based on arbitrary assumptions, the Court will take such rules into account when making its own assessment whether a tribunal was impartial and, in particular, whether the applicant's fears can be held to be objectively justified (see, *mutatis mutandis*, **Pescador Valero v. Spain**, no. 62435/00. §§ 24-29, ECHR 2003-VII; **Pfeifer and Plankl v. Austria**, judgment of 25 February 1992, Series A no. 227, p. 16, § 36; and **Oberschlick v. Austria** (no. 1), judgment of 23 May 1991, Series A no. 204, pp. 23-24, §§ 50-52)."

Illi fis-Sentenza tal-QEDB fl-ismijiet **Micallef v. Malta** (tal-15 t'Ottubru, 2009 gie kkunsidrat illi:

"96. As to the objective test, it must be determined whether, quite apart from the judge's conduct, there are ascertainable facts which may raise doubts as to his impartiality. This implies that, in deciding whether in a given case there is a legitimate reason to fear that a particular judge or a body sitting as a bench lacks impartiality, the standpoint of the person concerned is important but not decisive. What is decisive is whether this fear can be held to be objectively justified (see *Wettstein*, cited above, § 44, and *Ferranielli and Santangelo v. Italy*, 7 August 1996, § 58, Reports 1996-III).

97. The objective test mostly concerns hierarchical or other links between the judge and other actors in the proceedings (see court martial cases, for example, *Miller and Others v. the United Kingdom*, nos. 45825/99, 45826/99 and 45827/99, 26 October 2004; see also cases regarding the dual role of a judge, for example, **Meznaric v. Croatia**, no. 71615/01, 15 July 2005, § 36, and *Wettstein*, cited above, § 47, where the lawyer representing the applicant's opponents subsequently judged the applicant in a single set of proceedings and overlapping proceedings respectively) which objectively justify misgivings as to the impartiality of the tribunal, and thus fail meet the Convention standard under the objective test (see *Kyprianou*, cited above, § 121). It therefore be decided in each individual case whether the relationship in question is of such a nature and degree as indicate a lack of impartiality on the part of the tribunal (see *Pullar*, cited above, § 38)."

Illi fis-Sentenza tal-QEDB fl-ismijiet **Khodorkovskiy and Lebedev v. Russia** (No.2), tal-14 ta' Meju, 2020 fil-paragrafu 430 dik l-Onorabbli Qorti kkunsidrat illi:

"430. The Court takes note of the applicants' submission to the effect that their complaint concerning Judge Danilkin's alleged bias is based not only on the information published in the media after the trial, but also on his procedural decisions during the trial. The Court observes that, while many procedural decisions taken by Judge Danilkin were indeed unfavourable to the defence, this is conceivable without the judge being biased against the defendant. To overcome the presumption of impartiality (see paragraph 425 above), which is a starting point for its analysis under the subjective test, the Court must have stronger evidence of personal bias than a series of procedural decisions unfavourable to the defence. The Court reiterates that it may not necessarily agree with all of the decisions taken by Judge Danilkin, and will scrutinise them in more detail below; however, there was nothing in them to reveal any particular predisposition against the applicants (see *Miminoshvili v. Russia*, no.

20197/03, § 114, 28 June 2011, and Khodorkovskiy and Lebedev, cited above, § 540)".

5. Illi stabbiliti dawn il-prinċipji, nimxu issa sabiex neżaminaw għalfejn tali talba tar-rikorrenti mhux mistħoqqa;

6. Illi jidher li l-baži għat-talba tar-rikorrenti hija imsejsa fuq żewġ binarji u ċjoe' li fl-ewwel lok fil-passat ossia fit-tmeninijiet l-Onor. Imħallef Dr Grazio Mercieca kien kandidat fit-tielet distrett, fl-elezzjonijiet generali tas-sena 1981 mal-Partit Laburista. Għalkemm il-fatti rilevanti tal-kawża seħħew fis-sena 1973 u 1974, ossia ferm qabel il-kandidatura msemmija, ir-rikorrenti jargumentaw illi d-decizjonijiet li wasslu għal din il-kawża ttiehdu biss minn Gvern Laburista li żamm il-maġġoranza parlamentari mill-1971 sal- 1987;

7. Illi qabel xejn l-esponenti jirrilevaw illi, bil-kontra tal-impressjoni li dejjem jippruvaw jagħtu r-rikorrenti, din il-kawża hija kontra l-Istat Malti u mhux kontra l-Partit Laburista, u qed jiġi trattat mhux agir ta' partit jew ieħor izda decizjonijiet meħuda mill-Istat f'cirkostanzi fejn il-pajjiz kien rinfaċċat bil-falliment ta' bank li kien se jkollu riperkussjonijiet serji fuq l-ekonomija in ġenerali u ġgħib lill-pajjiż għarrkuptejh. Kif anki osservat dina l-Onorabbli tagħha tal-14 ta' Ottubru 2014, "il-mizura li ha l-gvern kienet waħda leġittima. Kienet miżura kawtelattiva leġittima meħuda fid-dawl tal-fatt li l-Bank kien fix-xifer tal-falliment kawżat mir-run li ħakkmitu" (paragrafu 20). L-esponenti jirrilevaw illi kull gvern sussegwenti għal dak tal-1971 dejjem zamm din l-istess posizzjoni ossia li jiddefendi l-posizzjoni tal-istat Malti fuq din il-materja ossia li l-intervent tal-Gvern kien neċessarju. In fatti din il-kawża ġiet intavolata fis-sena 1992 u baqgħet tissussisti bil-gvern tal-gurmata jiddefendi l-posizzjoni tal-istat Malti taħt amministrazzjonijiet diversi, kemm taħt amministrazzjoni ta' Gvern Laburista u kif ukoll taħt amministrazzjoni ta' Gvern Nazzjonalista. B'hekk, l-argument tar-rikorrenti diga' m'għandu ebda sieq fuq xiex jistrieħ;

8. Illi lill-hinn minn dan, ir-rikorrenti b'ebda mod ma mexxilhom juru illi l-Onor. Imħallef Dr Grazio Mercieca kellu xi involviment dirett jew indirett fir-rigward ta' decizjonijiet li ttiehdu fis-snin 1973 u 1974, tant li lanqas biss kellu nvolvement propju fil-Partit laburista f'dak iż-żminijiet, u wisq inqas fil-Gvern ta' dak iż-żmien. Kwindi, il-presunzjoni tar-rikorrenti illi huwa b'xi mod ta' xi adeżjoni għad-decizjonijiet ta' amministrazzjonijiet preċedenti hija allegazzjoni mogħtija in vacuo, b'ebda prova diretta jew indiretta ma ingabet quddiem din l-Onorabbli Qorti. Ir-rikorrenti donnhom qiegħdin jgħidu illi kwalsiasi kandidat għal elezzjoni generali jgorr miegħu dak li jkun wettqu għaxar jew għoxrin sena qabel amministrazzjonijiet oħra - daqshekk ma tagħmilx sens l-argumentazzjoni tar-rikorrenti;

9. Illi l-fatt illi l-Onor. Imħallef Dr Grazio Mercieca kien Chief of Staff fil-Ministeru għal Għawdex m'għandha ebda impatt dirett jew indirett fuq il-kawża. Ibda biex, il-Ministeru għal Għawdex mhux intimat f'dawn il-proċeduri u m'għandu x'jaqsam xejn mal-mertu tal-kawża. Aktar minn

hekk, tul is-sejha tiegħu sabiex iservi bħala Imħallef, l-Imħallef Mercieca wettaq l-inkarigu tiegħu b'mod onorevoli, u fil-fatt ir-rikorrenti ma ġabu ebda prova ta' imqar ombra ta' parzjalita' mill-Onor. Imħallef Mercieca fid- decizjonijiet tiegħu li jinvolve l-Gvern jew entitajiet tal-Gvern. Dan ifisser illi l-argument tar-rikorrenti illi l-passat ta' l-Onor. Imħallef Mercieca qiegħed b'xi mod itappan l-element tal-apparenza tal-ġustizzja huwa argument wkoll ma jreggix, u li kieku kellu jiġi abraċċat minn dina l-Onorabbli Qorti jkun ifisser li kull ġudikant li fil-passat tiegħu, b'xi mod jew ieħor, mess ma' partit politiku jew imqar xi darba esprima xi fehma politika jista' jiġi rikuzat f'kull kawża li tista' tinvolvi xi deċiżjoni tal-Gvern;

10. Illi r-rikorrenti jilmentaw li din m'hijiex preokkupazzjoni tagħhom biss imma kienet preokkupazzjoni rappurtata anki f'gazzetti lokali. Bir-rispett dovut, ir-rapport li r-rikorrenti esebew huwa rapport generali għall-aħħar, fejn jiġi rapurtat l-allegata impressjoni li diversi avukati (b'mod generali) huma preokkupati bl-assenjazzjoni tal-kawzi ta' stharrig ġudizzjarju. Ibda biex, din il-kawża ma tikkonċernax proċeduri ta' stharrig ġudizzjarju. Illi apparti dan, l-artikolu jagħti l-impressjoni li m'huwiex sostanzjat b'ebda referenza diretta għal ebda parti jew avukat. Mis-sena 2018 sal-ġurnata ta' illum l-Imħallef Mercieca ppresjeda diversi kawzi u ta diversi sentenzi li jinvolve dipartimenti u Ministri tal-Gvern tal-ġurnata u ma tqajmet ebda kwistjoni ta' nuqqas ta' indipendenza jew imparzjalita'. Kwindi, it-track record tal-Imħallef Mercieca jitkellem waħdu. Huwa pależi li din il-preokkupazzjoni hija tar-rikorrenti u m'hijiex fondata;

11. Illi t-tieni binarju tar-rikorrenti konċernanti r-raġuni għalfejn għandha ssejtn ir-rikuża tal-Imħallef Mercieca hija bbażata fuq allegazzjoni illi l-Imħallef għamel diversi snin bħala "impjegat fl-uffiċċju legali tal-Bank of Valletta" u li allura, dejjem skond ir-rikorrenti, seta' kellu aċċess għal xi informazzjoni "li tista' teffettwa l-ġudizzju tiegħu." Fl-ewwel lok, din hija allegazzjoni tar-rikorrenti li ma ġietx riskontrata b'ebda fatt tangibbli fit-talba tar-rikorrenti stess;

12. Illi lil hinn minn dan, din il-kawża mhux imsejsa kontra l-Bank of Valletta. Il-Bank of Valletta ġie kkreat bħala bank ġdid, liema bank kif diġà argumentat quddiem l-Ewwel Qorti u quddiem din l-Onorabbli Qorti fir-rikors tal-appell u fir-risposti huwa bank ġdid, distint min-National Bank, li biex ġie kreat kien hemm bżonn li l-Gvern jinjetta fih LM 3.2 miljun bħala kapital minn flus il-poplu.

13. Illi l-allegazzjoni illi l-Imħallef Mercieca seta' kiseb informazzjoni dwar l-assi tal-Bank of Valletta u n-National Bank of Malta bħal li kieku kien xi direttur u/jew *financial controller* ta' dawn iż-żewġ banek tirrażenta l-assurd. Dwar dan ma ngabet ebda prova;

14. Illi in ogni caso, l-esponenti jagħmlu referenza għal kawża deciza minn dina l-Onorabbli Qorti, diversament presjeduta, pero' fejn kien qiegħed jippresjedi wkoll l-Imħallef Mercieca ossia dik fl-ismijiet Bank of Valletta p.l.c (c 2833) vs Renald Camilleri (306/2018/2LM) deċiża fil-5 ta' Marzu 2024 l-appell tal-Bank of Valletta ġie miċhud. F'dawk il-proċeduri

ma jidhirx li tqajjem ebda dubju fuq l-imparzjalita' u indipendenza tal-Imħallef sedenti propju f'kawża fejn l-appellant kien il-Bank of Valletta. B'hekk, anki fl-isfond ta' dik il-ġurisprudenza, din ir-raġuni wkoll m'hijiex waħda tajba sabiex l-Imħallef Mercieca jiġi rikużat.

Ikkunsidrat:

4. It-talba tar-rikuża tal-Imħallef Mercieca hija bbażata fuq żewġ ċirkostanzi: (i) li fil-1981 kien kandidat għall-elezzjoni ġenerali mal-istess partit politiku li kellu l-maġġoranza parlamentari mill-1971 sal-1987 u (ii) li għal numru ta' snin kien impjegat mal-Bank of Valletta.

Kunsiderazzjonijiet dwar l-ewwel ċirkostanza.

5. Ir-rikorrenti jsostnu li dan l-każ twieled minn deċiżjoni politika tal-Gvern ta' dak iż-żmien li n-National Bank jiġi nazzjonalizzat, b'mod li ssarrafi fi ksur tad-drittijiet fundamentali tagħhom. Li permezz tal-kandidatura tiegħu, l-Imħallef Mercieca wera adeżjoni mal-politika u d-deċiżjonijiet politiċi ta' dak il-Gvern li kienu ttieħdu snin qabel.

6. Huwa stabbilit kemm mid-deċiżjonijiet ta' dawn il-Qrati, kif ukoll mill-Qorti Ewropea dwar id-Drittijiet tal-Bniedem, li m'hemmx għalfejn joqogħdu jiġu ċċitati hawnhekk, għaliex huma magħrufin sew, li l-fatt li mħallef ikun fil-passat ikkandida ruħu ma' partit politiku ma jsarrafx, waħdu, għall-imparzjalità tiegħu f'kawżi li jinvolvu lil dak il-partit. Jista'

iżda jkun hemm imparzjalità kemm-il darba l-imħallef ikun involva ruħu fl-avveniment partikolari li jkun mertu ta' litigazzjoni li tiġi quddiemu.

7. Id-deċizzjonijiet tal-Gvern mertu ta' din il-kawża seħħew fis-snin 1973-1974. L-Imħallef Mercieca ikkandida ruħu seba' snin wara. Fil-1973 u l-1974 kien student fultajm ta' sittax u sbatax-il sena u ma kellu l-ebda involviment, la dirett u lanqas indirett, mad-deċizzjonijiet *de quo*. Tassew li r-rikorrenti mhumieq qegħdin jallegaw involviment ta' dan it-tip, imma jallegaw li kien hemm l-adeżjoni mal-istess deċizzjonijiet *ex post facto* sitta jew seba' snin wara li ġew meħuda. Dan l-argument ma jreġix. Kandidat ma jissottoskriviex ruħu ma' deċizzjonijiet passati, imma, *se mai*, ma' programm elettorali li, jismu miegħu, huwa xi haġa pprogettata li ssir fil-futur.

8. Barra minn hekk, l-Imħallef Mercieca la qabel, la waqt, u lanqas wara l-kandidatura tiegħu ma qatt esprima xi opinjoni dwar il-fatti mertu ta' din il-kawża. Lanqas ir-rikorrenti mhuma qegħdin jallegaw hekk.

9. Il-Qorti Kostituzzjonali¹ kellha l-okkażjoni li tesprimi ruħha dwar rikuża li ntalbet f'ċirkostanzi li jqarrbu dawk mertu ta' din il-kawża. Il-mibki Onorevoli Mħallef Carmelo Farrugia Sacco tressaq quddiem il-

¹ L-Imħallef Dottor Carmelo sive Lino Farrugia Sacco vs l-Onor. Prim Ministru, l-Avukat Ġenerali u l-Kummissjoni għall-Amministrazzjoni tal-Ġustizzja 27.01.2014 Qorti Kostituzzjonali.

Kummissjoni Għall-Amministrazzjoni tal-Ġustizzja minhabba allegat bejgħ klandestin ta' biljetti tal-logħob Olimpiku f'Sochi. Fost il-membri tagħha hemm il-President tal-Kamra tal-Avukati, li nzerta kien l-Avukat Dottor Reuben Balzan. L-Imħallef ilmenta li dan kellu (ċjoè dak iż-żmien stess, u mhux fil-passat) konnessjonijiet kbar ma' esponenti tal-Partit Nazzjonalista, fosthom l-Onor. Dottor Simon Busuttil, li, flimkien mal-Prim Ministru ta' dak iż-żmien, talbu b'mod voċiferu u fil-pubbliku għar-riżenja tar-rikorrent mill-kariga ta' mħallef:

“59. Ir-rikorrent jgħid “Hu ovvju li jekk jien partitarju kbir ta' Partit irid jiġbed il-ħabel tiegħu!» Din il-Qorti ma taqbilx ma' dan l-argument għax il-pożizzjoni tal-Avukat Balzan trid titqies u tiġi eżaminata mill-ottika legali. Anke jekk l-Avukat Balzan huwa, fi kliem ir-rikorrent, partitarju kbir ta' partit politiku u jimmilita fih dan ma jeħilsux bħala membru tal-Kummissjoni mill-obbligu tiegħu li jiddecidi skont il-ġudizzju individwali tiegħu u meħlus minn kull direzzjoni jew kontroll ta' xi persuna jew awtorita' oħra. Mhuwix ovvju, u lanqas hu legali, li l-Avukat Balzan qua membru *ex officio* tal-Kummissjoni għandu jqiegħed il-lejalta' lejn xi possibbli affiljazzjoni politika tiegħu u jiġbed il-ħabel ta' dak il-partit qabel il-lejalta' lejn il-ġurament li huwa ħa u l-obbligi li l-Kostituzzjoni tqiegħed fuqu fil-kwalita' tiegħu ta' membru tal-Kummissjoni u għaž-żmien kollu li dan idum hekk iservi fi ħdanha. Hu mhuwix jagħmel parti mill-Kummissjoni bħala membru ta' partit politiku, iżda huwa membru nominat *ex officio* fil-kwalita' tiegħu ta' President tal-Kamra tal-Avukati, u jirrappreżenta lill-kategorija tal-avukati kollha, u għalhekk l-affiljazzjoni tiegħu ma' partit politiku jew xi esponenti ewlenin tiegħu hija, għal dan il-għan, irrelevanti.

60. Inoltre, kif korrettament osservat mill-ewwel Qorti, ma hemmx prova jew saret xi allegazzjoni li dan il-membru esprima ruħu b'xi mod fir-rigward tal-mozzjoni, jew dwar ir-rikorrenti. Fid-depożizzjoni tiegħu l-Avukat Balzan jgħid espressament : «Jien qatt ma ddiskutejt ma' Dr.Busuttil dwar il-każ ».

61. Finalment, huwa sinifikattiv kif anke fir-rigward ta' dan il-membru l-Kummissjoni unanimament ċaħdet l-eċċezzjoni tar-rikuża mressqa quddiemha mir-rikorrent appellant.

62. Għaldaqstant il-Qorti ssib li dan l-ewwel aggravju tal-appellant huwa nfondat.

10. Fil-kawża suċċitata, għalhekk, il-Qorti Kostituzzjonali irrifjutat l-allegazzjoni ta' imparzjalità saħansitra f'każ ferm iktar "estrem" minn dak preżenti fejn l-involviment tal-ġudikant (li ma kienx Imħallef bis-*security of tenure*) ma' partit politiku fil-Gvern kien fil-preżent, u mhux fil-passat; u l-għajta biex jitneħħa l-Imħallef kienet ukoll waħda li kienet għaddejja dak iż-żmien stess.

11. Fil-bran mis-sentenza ċċitata mir-rikorrenti, dik il-Qorti, wara li rrimarkat li hija kienet sejra tiddeċiedi l-kawża fuq punti legali, u mhux fuq s'tharriġ politiku-storiku jew idejoloġiku li r-rikorrenti bbażaw ħafna mis-sottomissjonijiet tagħhom, żiedet tgħid li:

"(i) dak li ġara – għallinqas fuq livell politiku ta' dak iż-żmien – kien sar b'fehma unanimi tal-forzi politiċi kollha fl-ogħla istituzzjoni tal-pajjiż"

kif ukoll li:

"(ii) Għalkemm għadda bosta żmien minn dawk il-ġrajja u minkejja s-suċċessjoni ta' bosta amministrazzjonijiet fit-tmexxija tal-pajjiż ta' fehmiel politiċi differenti, il-każ jidher li xorta waħda baqa' sallum irid is-soluzzjoni tiegħu mill-Qrati u ma wasalx għal soluzzjoni mil'huqa minn rieda politika".

12. Għalhekk l-azzjonijiet li ttieħdu nofs seklu ilu fin-1973-1974 ma jidhirx li kienu marbutin ma' xi idejoloġija partikolari ta' xi partit politiku partikolari.

13. Il-fatt li l-Imħallef Mercieca kien *chief of staff* tal-Ministru għal Għawdex madwar erbgħin sena wara l-akkadut m'għandu ebda impatt, la dirett, u lanqas indirett, fuq il-kawża tal-lum.

14. Il-preokkupazzjoni rrapportata fil-gazzetti lokali tikkonsisti f'rapport ġenerali għall-aħħar dwar allegata impressjoni ta' diversi avukati (mhux imsemmi min kienu) u tikkonċerna proċeduri ta' sħarriġ ġudizzjarju, li mhuwiex il-każ hawnhekk. Rapport ta' natura ġenerika u moħmija min jaf b'liema aġenda f'ġurnal m'għandux jitqies bħala vanġelu u li jistħoqqlu jiġi ċċitat u esibit fi proċedura ġudizzjarja.

15. X'jistgħu qegħdin jaħsbu r-rikorrenti huwa importanti, imma mhux deċiżiv. Dak li hu determinanti huwa jekk il-biża' jew dik il-perċezzjoni humiex imsejsin fuq kunsiderazzjonijiet oġġettivi hekk li persuna raġonevoli u mingħajr preġudizzji tasal biex hi wkoll ikollha dubji dwar l-imparzjalità tal-ġudikant.²

16. Xhieda oġġettiva hija bla dubju kif l-Imħallef Mercieca ikkomporta ruħu waqt il-qadi ta' dmirijietu. Kif jgħidu l-Ingliżi, "*the proof of the pudding is in the eating*". Sa mill-2018 l-Imħallef Mercieca ddeċieda għadd kbir ta'

² **Lawrence Grech et v Avukat Ġenerali et** 17.03.2017 Qorti Kostituzzjonali. Ara wkoll fost l-oħrajn **Morel v France** 06.06.2000 ECHR 2000-VI (44) iċċitata minn Karen Reid, 5th Ed. (2015) A Practitioner's Guide to the European Convention on Human Rights, para. 16-010, footnote Nru. 26.

kawżi ta' dan it-tip, kif ukoll kawżi ta' xejra kostituzzjonali, u hadd ma talab ir-rikuża tiegħu, għajr fil-każ ta' Ferris, iċċitat mir-rikorrenti stess, fejn it-talba ġiet rifjutata u ma ġietx attakkata. Lanqas intalbet rikuża tiegħu f'każ li fetaħ (u rebah) il-Partit Nazzjonalista kontra L-Awtorità tax-Xandir, il-Public Broadcasting Services, il-Ministru Responsabbli mix-Xandir Pubbliku u l-Avukat tal-Istat dwar żbilanċ kontrih fix-xandir.³ Anzi, is-sentenza ġiet imfahħra f'pubblikazzjoni legali minn awtur Nazzjonalist prominenti.⁴

17. Fl-aħħarnett dwar l-ewwel ċirkostanza, l-Imħallef Mercieca huwa, flimkien ma' mħallef ieħor, l-ewwel ġudikant fl-istorja ta' Malta li lan-tagħżel u lanqas ma ġie rakkomandat mill-Eżekuttiv, imma mill-Judicial Appointments Committee mwaqqaf permezz tal-Art. 96A tal-Kostituzzjoni ta' Malta, wara applikazzjoni tiegħu stess.

Kunsiderazzjonijiet dwar it-tieni ċirkostanza.

18. L-impieg tal-Imħallef Mercieca mal-Bank of Valletta huwa totalment estranju għal din il-kawża. L-Imħallef sar impjegat tiegħu snin wara li twaqqaf. Huwa qatt ma kellu informazzjoni dwar il-valutazzjoni tal-assi li

³ **Partit Nazzjonalista v. L-Awtorità tax-Xandir et.** 14.07.2022.

⁴ Francis Zammit Dimech, *The Role, Duties and Obligations of the Public Service Broadcaster in Malta* (2022) iddeskriva s-sentenza bħala “a landmark judgment” f'pagna 231.

ġew trasferiti min-National Bank of Malta lill-Bank of Valletta Limited, u wisq inqas ta xi parir dwar dan.

19. Għal dawn il-motivi, din il-Qorti qiegħda tiċċhad it-talba għar-rikuża tal-Imħallef Mercieca.

Robert Mangion
Agent President

Grazio Mercieca
Imħallef

Josette Demicoli
Imħallef

Deputat Reġistratur
SS